

РЕПУБЛИКА СЕВЕРНА МАКЕДОНИЈА  
ОПШТИНА ДЕЛЧЕВО  
ЛОКАЛНА САМОУПРАВА

Бр. 08-24/1

13 ол. 2023 год.

ДЕЛЧЕВО



ОПШТИНА ДЕЛЧЕВО



ул. „Светозар Марковиќ“, бр. 1, Делчево  
тел: 033/411-550 факс: 033/411 550  
e-mail: info@delcevo.gov.mk  
www.delcevo.gov.mk

# ИЗВЕШТАЈ

## за реализација на Програмата за социјална заштита на Општина Делчево за 2022 година

*Делчево, Јануари 2023 година*

**ИЗВЕШТАЈ** за реализација на Програмата за социјална заштита на Општина Делчево за 2022 г.

**I. Појдовна основа на Програмата за социјална заштита на Општина Делчево за 2022 г**

Програмата за социјална заштита на Општина Делчево за 2022 година е донесена од страна на Советот на Општина Делчево на 5 седница, одржана на 25.01.2022 година., објавена во Службен Гласник на Општина Делчево бр.1/2022 и на официјалната интернет страна на општината.

Остварувањето на социјалната заштита во Општина Делчево се заснова пред се на Законот за социјалната заштита; Законот за заштита на децата; Законот за семејство; Националната програма за развој на социјална заштита во РСМ; Програмата за развој на заштитата на децата во РСМ и други закони и подзаконски акти кои се однесуваат на социјалната, детската и здравствената заштита во Република Северна Македонија, како и надлежностите дадени на општините со Законот за локалната самоуправа и Статутот на Општина Делчево, каде се уредени правата на граѓаните од областа на социјалната, детската и здравствената заштита. Други општински документи и акти кои се однесуваат на социјалната, детската и здравствената заштита а кои се земени во предвид при реализацијата на Програмата се:

- Правилникот за утврдување на критериумите, условите и постапката за доделување на еднократна парична помош бр.09-334/1 од 23.02.2018 година,
- Правилникот за изменување и дополнување на Правилникот за утврдување на критериумите, условите и постапката за доделување на еднократна парична помош бр.09-1273/1 од 30.07.2020 година,
- Правилникот за начинот , условите, критериумите и постапката за доделување на награди и признанија на Општина Делчево бр.09-166/1 од 30.01.2018 година,
- Правилникот за условите, начинот и постапката за доделување на финансиска помош на спортски клубови, спортски здруженија, правни лица во областа на спортот и здруженија на граѓани 09-333/1 од 23.02.2018 година,
- Одлука за доделување на стипендии на одлични ученици во СОУ „М.М.Брицо“, Делчево, бр.09-2223/1 од 15.11.2021 („Сл.гласник на Општина Делчево, 12/21),
- Одлука за доделување на стипендии на ученици во СОУ М.М.Брицо Делчево кои постигнале особено висок успех во учењето, бр.09-2224/1 од 15.11.2021(„Сл.гласник на Општина Делчево, 12/21),
- Одлуката за доделување на стипендии за студенти кои студираат на државните универзитети во Република Северна Македонија бр.09-2225/1 од 15.11.2021 година,
- Одлуката за доделување на стипендии за студенти кои студираат на државните универзитети во Република Северна Македонија а кои постигнале висок успех во студирањето бр.09-2226/1 од 15.11.2021 година
- Одлука за доделување на стипендии на ученици прогласени за пвенци на генерацијата во општинските училишта, бр.09-948/1 од 27.05.2021 („Сл.гласник на Општина Делчево, бр.6/21),

Програмата поблиску ги уредува подрачјата на социјална заштита, специфичните потреби на населението на Општина Делчево и начинот на остварувањето на правото на социјалната заштита.

Програмата го има во предвид самиот процес на децентрализација неговата специфичност и сложеност и функциите кои постапно се пренесуваат од централно на локално ниво.

Социјалната заштита во Општина Делчево е реализирана во согласност со расположливите финансиски средства.

Програмата предвидува соработка со надлежниот Центар за социјална работа, односно со Министерството за труд и социјална политика, приватниот сектор, невладините организации и секако со Советот за социјална заштита на Општина Делчево и Советот за социјална заштита на планскиот регион.

## II. Методологија

### Краток опис на користената методологија на истражување и буџетска анализа од родова перспектива

Методолошкиот пристап кој е користен при изготвување на Извештајот за реализација на Програмата за социјална заштита на Општина Делчево за 2022 година, вклучува:

#### A. Канцелариско истражување:

- Преглед на законските и подзаконските акти и стратешки документи на национално ниво кои предвидуваат обврски за единиците на локална самоуправа;
- Преглед на интерни акти и стратешки документи, политики и процедури за родова еднаквост и родово одговорно буџетирање донесени од страна на општината;

#### B. Теренско истражување

- Во рамките на теренското истражување организира ни се средби/интервјуа со:
  - Контакт лицата номинирани од општината
  - Координатор/ките на комисијата за еднакви можности
  - Раководители на сектори/одделенија
  - Интерсекторската група
  - Советници
  - Членови на Советот за социјална заштита на Општина Делчево
  - Членови на НВО

Извештајот за реализација на Програмата за социјална заштита на Општина Делчево за 2022 година претставува и еден вид родово буџетска анализа на Програмата за социјална заштита на Општина Делчево за 2022 година со акцент на маргинализирани заедници и со цел давање на препораки за унапредување на програмите и помош на Одделенијата при креирањето на нивните програми за следната година при што е разгледано:

- Колку жени и колку мажи имале бенефит од реализацијата на програмата за 2022 година,
- Колку жени и колку мажи биле директно вклучени во реализацијата на Програмата за социјална заштита за 2022 година,
- Колку средства се одвојуваат за секоја активност, од каде и за кого,
- Вклученост на Комисијата за еднакви можности при креирање на активностите од Програмата за социјална заштита имајќи предвид дека општината има Стратегија за родова рамноправност 2020-2022 и Акциски план за реализација на Стратегијата.

## III. Опис на конкретната Програма на која се однесува Извештајот:

Предмет на анализа за општина Делчево е Програмата за социјална заштита на Општина Делчево за 2022 година. Во таа насока важно е да се утврди како се донесуваат одлуките за избор

на приоритетите за поддршка, кој ќе има бенефит од реализација на активноста, како реализацијата на одредени активности ќе го подобри статусот на жените и мажите соодветно, како се определени средствата за реализација, кој ќе ги реализира активностите и соработка на програмата со другите програми и стратегии на локално ниво.

Како посебни области на делување, Програма, ги наведува следните:

1-Мапирање на социјалните проблеми на ранливите групи и нивните потреби и тоа: мапирање на проблемите и состојбата на старите лица и пензионерите, состојба на лицата со пореченост/лица со посебни потреби, состојбата со невработените лица, состојба на лицата корисници на права од социјална заштита според евиденцијата во ЈУМЦСР, состојба со број на вработени лица во Општина Делчево;

2-Опис на постоечките социјални услуги во Општина Делчево;

3-Зајакнување на вонинституционалната заштита преку развивање на постојаните и обезбедување на нови видови социјални услуги согласно со потребите на граѓаните, како и унапредување на начините за обезбедување и нивно достигнување;

4-Анализа на најприсутните социјални ризици во Општина Делчево со посебен осврт на: старост, попреченост, сиромаштија и деца во судир со законот;

5- Социјална заштита на социјално загрозуени семејства;

6- Парична помош и стимулативни мерки за деца, ученици и студенти;

7-Вклучување на невработените лица во Општинско корисна работа(ОКР) и јавни работи;

8. Поддршка на НВО и спортските клубови;

9-Мерки за справување на Општина Делчево со COVID-19

**Како корисници на социјалната заштита се наведени:**

- стари и изнемоштени лица кои од било кои причини живеат сами,
- лица со попреченост,
- невработени лица кои тешко наоѓаат работа ( ОКР и јавни работи),
- лица и семејства кои се нашле во состојба на материјална загрозуеност,
- тешко болни лица и приматели на терапија кои не се во можност финансиски да ги покријат трошоците за лекување,
- поединец или семејство кое се нашло во положба на природна непогода (земјотрес, поплава пожар);
- лица корисници на минимална социјална помош;
- еднократна парична помош за новороденчиња,
- стимулативни мерки (стипендии) за ученици и студенти од материјално загрозуени семејства и ученици и студенти кои покажале посебен успех во учењето,
- наградно патување за 10 најдобрите ученици од СОУ „М.М.Брицо„,
- парична награда за најдобар ученик/чка ром/ка,
- парична награда за ученици кои постигнале значајни резултати на државни и меѓународни натпревари,
- паричен подарок за секое прваче во учебната 2021/2022,
- средства за превентивни мерки за справување со COVID – 19.

Реализацијата на посебните видови на социјална заштита во самата програма е подделена на четири дела:

#### **А. Социјална заштита на стари и изнемоштени лица, преку социјалната услуга помош и нега во домот**

Во 2022 година социјалната заштита на стари и изнемоштени лица се одвивала главно преку Програмата за општинско корисна работа и тоа преку превземање мерки и активности за пружање на помош и нега на старите и изнемоштените лица во домашни услови, преку тимови на невработени лица кои имаат сертификат за пружање на помош и нега во домот. Најмногу активности се реализирани преку учество на невработените лица во Програмата за општинско корисна работа-грижа за стари и изнемоштени лица. Ангажирани се 26 невработени лица од кои 19 жени и 7 мажи.

<b>Активност</b>	<b>Предвидени средства</b>	<b>Потрошени средства</b>	<b>Ангажирани лица жени/мажи</b>
Ангажирање на невработени лица во Општинско корисна работа во 2022 – грижа за стари лица и народна кујна	9.000 ден.х 20 лица х 9 месеци <b>1.620.000 денари + персонален данок</b>	<b>2.268.000 ден.</b> <b>2.020.500 ден. од УНДП</b> <b>247.500 ден. од Буџетот</b>	Вкупно 26 лица од кои 19 жени и 7 мажи и 2 жени ангажирани во народната кујна

#### **Б. Социјална заштита на лица со попреченост, преку услуги во заедницата-дневен центар за лица со посебни потреби**

Во 2021 година Општина Делчево во партнерска соработка со ЗГ „Бравура кооператива, и ЈУ МЦСР Делчево, отпочна со реализација на проектот за услуги во заедницата насловен како Клуб за социјална инклузија „Интегра“ . Проектот Клуб за социјална инклузија „Интегра“ е програма за вклучување на 12 лица со посебни потреби од Општина Делчево, во организирана форма на услуга за рехабилитација, професионална ориентација и социјализација , во рамките на Дневен центар за лица со посебни потреби Делчево. Причините за потребата од проектот Клуб за социјална инклузија „Интегра“ е отсуството на институционални и други алтернативни форми на услуги за возрасни лица со посебни потреби во Општина Делчево. Проектот е базиран на приоритетите од Акцискиот план за социјална заштита на Општина Делчево во делот за маргинализираните групи. За овој проект ангажирани се вкупно 5 невработени лица( 2 дефектолози- жени, 1 психолог- жена, 1 негователка на лица со посебни потреби -жена и 1 работен терапевт - маж). Крајните корисници од овој проект се 12 лица со посебни потреби од кои 7 се мажи и 5 жени.

#### **В. Мерки и активности за невработените лица**

Општинско корисна работа и јавни работи за невработените лица

Програмата Општинско –корисна работа има за цел :

- Да им помогне и да обезбеди социјална вклученост** на лицата кои потешко се вклучуваат на пазарот на трудот преку работно ангажирање со скратено работно време заради стекнување на одредени вештини и нивно постепено вклучување на пазар на труд
- Да ја зголеми понудата на општински услуги** согласно потребите на населението а кои се во надлежност на локалната самоуправа
- Во сезонскиот период** кога обемот на работните задачи за одржување на јавните зелени површини и јавните прометни површини (улицы) е зголемен, подигање на нови и одржување на

постоечките зелните површини во општината, како и изведување на активности на чистење на урбани и рурални средини, се јавува потреба од ангажирање на дополнителен број на работници во Јавното комунално претпријатие а кои се невработени и тешко се снаоѓаат на пазарот на трудот. За постигнување на напреднаведените цели општината ангажира невработени лица за вршење на општинско корисна работа и изведување на јавни работи:

За оваа активност исплатени се вкупно 4.068.000 денари и тоа за ангажирање на невработени лица преку Општинско корисна работа, исплатени се вкупно 2.268.000 денари а за ангажирање на невработени лица преку Програмата за изведување на јавни работи исплатени се вкупно 1.800.000 денари.

- Општинско корисна работа: Програмата Општинско корисна работа се финансира од УНДП и Буџетот на Општина Делчево и истата нуди два вида на активности и тоа: ангажирање на невработени лица за грижа и нега на стари лица и ангажирање на невработени лица за помош во ОЈУДГ „Весели цветови“, и народната кујна. За првата активност преку Јавен повик за невработени лица ангажирани се вкупно 26 лица од кои 7 мажи и 19 жени. За втората активност помош во ОЈУДГ „Весели цветови“, и народната кујна ангажирани се вкупно 2 лица и тоа жени. Невработените лица се ангажираат за период од 9 месеци и за ангажманот добиваат по 9.000 денари.

Програмата за изведување на јавни работи се финансира исклучиво од Буџетот на Општина Делчево и за спроведување на истата во 2022 година ангажирани се вкупно 20 невработени лица и тоа 13 мажи и 7 жени.

Социјална заштита на невработените лица				Одобрени средства			
Вид на спонзорства	М	Ж	Вкупно	Един. износ (x9 месеци)	М	Ж	Вкупно во ден.
Ангажирани невработени лица во Општинско корисна работа во 2021/22 за грижа на стари лица	7	19	26	9.000x9 81.000	567.000	1539000	2106000
Ангажирани невработени лица во Општинско корисна работа 2021/22 за помош во ОЈУДГ и народната кујна	0	2	2	9.000x9 81.000	0	162.000	162000
Ангажирани невработени лица по основ изведување на јавни работи	13	7	20	9000x10 месеци = 90.000	1.170.000	630.000	1.800.000
<b>ВКУПНО:</b>	<b>20</b>	<b>28</b>	<b>48</b>		<b>1.737.000</b>	<b>2.331.000</b>	<b>4.068.000</b>

#### Г. Парична помош и обезбедување на посебни мерки и услуги за социјална превенција и заштита за одредени категории на лица

Основна цел на оваа активност, се базира на надлежноста на општината во областа на социјалната заштита, утврдена во Законот на локална самоуправа („Службен весник на РМ“ бр. 05/02), како и посебните законски и подзаконски акти во оваа област, општината да им излезе во пресрет на здравствено, финансиски или на друг начин загрозените лица (лица на кои им е потребна хируршка интервенција, тешко болни лица, приматели на терапија, самохрани родители, деца без родители и родителска грижа, семејство кое се нашло во положба на природна непогода, корисници на минимална социјална помош и лица без сретства за егзистенција), кои имаат потреба од социјална

заштита, превенција и помош. Паричната помош општината ја доделува врз основа на постапка уредена во Правилникот за утврдување на критериумите, условите и постапката за доделување на еднократна парична помош бр.09-334/1 од 23.02.2018 година и Правилникот за изменување и дополнување на Правилникот за утврдување на критериумите, условите и постапката за доделување на еднократна парична помош бр.09-1273/1 од 30.07.2020 година.

Активност	Предвидени средства	Потрошени средства	Корисници
Еднократна парична помош за физички лица по основ материјална загрозеност, болничко лекување, елементарни непогоди и смртен случај)	650.000 +персонален данок	657.000 ден.	184 од кои 109 жени и 75 мажи
Хуманитарни пакети во храна и средства за хигиена	100.000 ден.	0 ден. од Буџетот  Обезбедено од општествено одговорни фирми	35

**Подетален преглед на исплатена еднократна парична помош од Општината во 2022 година:**

Корисници на парична помош од општината							
Вид на (социјална) помош	поднесени барања од мажи	поднесени барања од жени	ВКУПНО	единечен износ	вкупен износ за мажи	вкупен износ за жени	Вкупен износ
парична помош за материјална загрозеност	21	54	75		55500	96000	151500
парична помош за болничко лекување	40	45	85		100500	260000	360500
парична помош за елементарни непогоди	5	0	5		25000	0	25000
парична помош за смртен случај	9	10	19		23000	97000	120000
одбиени барања	9	4	13		0	0	0
ВКУПНО поднесени барања	84	113	197				
<b>ВКУПНО Одобрени барања</b>	<b>75</b>	<b>109</b>	<b>184</b>		204000	453000	657000

#### Д. Мерки и активности од областа на детската заштита и стимулативни мерки за ученици и студенти

Во областа на детската заштита и стимулативните мерки за ученици и студенти Општина Делчево обезбедува парична помош за секое новороденче во општината, средства за инклузија на деца роми во предучилишното образование, средства за ослободување од партиципација за престој во ОЈУДГ „Весели цветови„ за деца на самохрани родители, стипендии за учениците и студентите кои потекнуваат од социјално загрозувани семејства, парични награди за ученици роми, наградно патување за најдобрите ученици, и паричен подарок за секое прваче. Стипендиите се доделуваат врз основа на објавување на Јавен повик објавен од страна на општината, а целата постапка е уредена во Одлуките за доделување на стипендии на ученици и студенти. Постапката за доделување на парична помош за секое новороденче е уредена во Правилникот за утврдување на критериумите, условите и постапката за доделување на еднократна парична помош бр.09-334/1 од 23.02.2018 година. Постапката за доделување на паричните награди за 10 најдобри ученици од СОУ „М.М.Брицо„ Делчево, паричните награди за ученици роми и парична награда за секое прваче е уредена во Правилникот за начинот, условите, критериумите и постапката за доделување на награди и признанија на Општина Делчево бр.09-166/1 од 30.01.2018 година.

#### Мерки и активности по основ детска заштита:

Мерки и активности	Број на деца	Единечен износ	Вкупно предвидени средства	Потрошени средства/извор
Парична помош за секое новороденче	Вкупно 66 новороденчиња од кои 31 машко и 35 женски	3.000 ден.	300.000 ден. + персонален данок	198.000 ден. + персонален данок Буџет на Општина Делчево
Инклузија на деца роми во предучилишното образование	15 деца x 10 месеци	1.500 ден.	225.000 ден.	225.000 ден. МТСП
Ослободување од партиципација за престој во ОЈУДГ за деца на самохрани родители	10 x 10 месеци предвидени  Правото го искористиле 3 самохрани родители	1.500 ден.	150.000 ден.	45.000 ден. ОЈУДГ „Весели цветови„
<b>ВКУПНО:</b>			<b>675.000 ден.</b>	<b>468.000 ден.</b>

## Мерки и активности за ученици и студенти:

Табеларен приказ на корисници на стимулативни мерки за ученици и студенти во 2022 година:

Корисници на стимулативни мерки за ученици и студенти од општината и детска заштита							
Вид на (социјална) помош	поднесени барања од момчиња	поднесени барања од девојчиња	ВКУПНО	единечен износ	вкупен износ за мажи	вкупен износ за жени	Вкупен Износ
стипендии за ученици од социјално загрозувани семејства	4	7	11	1000 (x 9 месеци во годината)	36000	63000	99.000
стипендии за ученици со просек	1	7	8	1500 (x9 месеци во годината)	13500	94500	108000
<i>стипендии за ученици првенци на генерацијата</i>							
стипендии за првенци од ООУ	0	2	2	2000 (x9 месеци во годината)	0	36000	36000
стипендија за првенец од СОУ	0	1	1	3000 (x9 месеци во годината)	0	27000	27000
стипендии за студенти од социјално загрозувани семејства	0	0	0	2000(x9 месеци во годината)	0	0	0
стипендии за студенти со просек	0	1	1	3500 (x 9 месеци во годината)	0	31500	31500
парична награда за 10 најдобри ученици	3	7	10	30000	90000	210000	300000 +54000ДДВ 354000
<i>парична награда за најдобри ученици роми</i>							
парична награда за најдобри ученици роми во ООУ	1	1	2	5000	0	10000	10000
парична награда за најдобар ученик ром во СОУ	0	1	1	10000	10000	0	10000
Парична помош за првачиња	58	50	108	3000	174000	150000	324000
<b>ВКУПНО</b>	<b>67</b>	<b>76</b>	<b>143</b>		<b>323500</b>	<b>676000</b>	<b>999500</b>

### Г. Трансфери/спонзорства за НВО и Спортски клубови

Општина Делчево од сопствениот Буџет обезбедува парични средства/спонзорства за НВО и спортските клубови. Постапката за доделување на средства на Спортските клубови ја спроведува Комисијата за спорт составена исклучиво од членови на Советот на Општина Делчево. Комисијата за спорт објавува Јавен повик во кој се утврдени критериумите за доделување на спонзорства. По завршување на постапката за избор, Општина Делчево потпишува договор со овластените претставници на НВО и Спортските клубови. Во 2022 година таков Јавен повик не е објавуван од причини што голем дел од средствата по тој основ не се исплатени по договорите склучени во 2021 година. Исплатата на средствата за НВО и спортски клубови во 2022 година е вршена по договори склучени во 2021 година и по Одлуки за спонзорство, донесени од страна на Советот на Општина Делчево. По тој основ исплатени се средства со следните износи:

Трансфери и спонзорства на НВО и спортски клубови		
Вид на спонзорства	Предвидени средства	Исплатени средства
Трансфери за правни лица, здруженија на граѓани и други НВО(спонзорство)	400.000 денари	22.000 денари
Трансфери за спортски клубови	600.000 денари	180.000 денари
<b>ВКУПНО:</b>	<b>1.000.000 денари</b>	<b>202.000 денари</b>

### Оперативен план за справување со Корона вирус COVID – 19 (средства за дезинфекција, заштитна опрема и хуманитарни пакети)

За оваа ставка од Програмата одобрени се вкупно 296.000 денари наменети исклучиво за справување со COVID кризата и тоа за: дезинфекција на работни простории во Општина Делчево, ул.Светозар Марковиќ бр 1 Општина Делчево, ул.М.М.Брицо бр.40 ТППЕ ул.Светозар Марковиќ бб, дезинфекција на улици, градски пазар и јавни површини, дезинфекција на влезови на банки, училишта, маркети, мали продажни продавници, бутици, продавници во Централно градско подрачје, набавка на средства за дезинфекција на раце (гелови), набавка на ракавици и скафандери, набавка и поставување на канистри за дезинфекциони средства и поставување на заштитници во Општински Центар за услуги, набавка на рачни пумпи за дезинфекција, набавка на пакети за хигиена за семејства со социјален ризик и набавка на пакети за храна за семејства од социјален ризик. За оваа намена не се трошени средства од Буџетот на Општина Делчево за 2022 година.

### Приказ на Програмата за социјална заштита за 2022 година, по ставки:

Ред.бр.	Активност	Предвидени средства во денари	Потрошени средства во денари	Ставка од Буџетот
1.	Парична помош и обезбедување на посебни мерки и услуги за социјална превенција и заштита за одредени категории на лица и хуманитарни пакети	650.000 100.000	657.000 0	471160
2.	Општинско корисна работа и јавни работи за невработените лица	2.520.000	4.068.000	425990
3.	Детска заштита и	1.820.000	1.467.500	471230 464990

	стимулативни мерки за ученици и студенти			
4.	Трансфери/спонзорства за НВО и Спортски клубови	1.000.000	202.000	463110 463120
5.	Оперативен план за справување со Корона вирус COVID – 19 (средства за дезинфекција, заштитна опрема и хуманитарни пакети)	296.000	0	423710
	<b>ВКУПНО:</b>	<b>6.386.000</b>	<b>6.384.500</b>	

#### IV. Заклучоци и препораки

Социјалната заштита е област која бара постојано прилагодување и адаптирање, како на потребите на корисниците, така и кон реалните можности на општината и државата. Системот на социјална заштита како поддршка на граѓаните кои се во социјален ризик треба да обезбеди услуги со кои ќе се овозможи не само ублажување на последиците туку излез од настанатата состојба. Оваа цел може да се постигне преку развиена мрежа на даватели на услуги на централно и на локално ниво, преку активно вклучување на невладините организации. Во делот препораки упатуваме на следното:

- Редовна и континуирана соработка со Центарот за социјална работа и Центарот за вработување во смисла на континуирана размена на податоци, воспоставување на механизми за информирање и изработка на заеднички стратешки документи,

- Децентрализација на социјалната заштита на локално ниво односно политиките од социјална заштита од национално ниво да се делегираат на општините. Со децентрализирана власт ќе им се овозможи поголема одговорност и можност на општините за остварување на социјалната заштита на граѓаните на локално ниво. Имено општините се тие кои се чекор поблиску до реалните проблеми на ранливите категории граѓани. Сето тоа ќе се постигне со фискална децентрализација која ќе овозможи полесно и директно помагање на граѓаните,

- Формирање на сервисни услуги од страна на овластени даватели на услуги, преку делегирани надлежности на невладините организации кои работат на полето на социјалната заштита. Сервисните служби имаат низа предности меѓу кои и директната услуга кон корисниците во нивните домови, што посочува на вонинституционална грижа за ранливите категории граѓани и овозможува нивна поголема интеграција во општеството.

Изработил: Советник С.Петровска  
Одобрил: Секретар Б.Прачкоска

**ОПШТИНА ДЕЛЧЕВО**

Градоначалник  
Горан Трајковски

